

भारत सरकार
सूक्ष्म, लघु और मध्यम उद्यम मंत्रालय
लोक सभा
अतारांकित प्रश्न सं. 2724
उत्तर देने की तारीख 22.12.2022

लघु उद्योग

2724. श्री हाजी फजलुर रहमान:

क्या सूक्ष्म, लघु और मध्यम उद्यम मंत्री यह बताने की कृपा करेंगे कि:

- (क) क्या सरकार का देश के ग्रामीण क्षेत्रों में उद्योगों को प्रोत्साहन देने का विचार है और यदि हां, तो तत्संबंधी ब्यौरा क्या है;
- (ख) ऐसे ग्रामीण क्षेत्रों की संख्या कितनी है जहां सरकार ने लोगों को रोजगार प्रदान करने के लिए उक्त उद्योगों की स्थापना की है; और
- (ग) विगत पांच वर्षों और वर्तमान वर्ष के दौरान उत्तर प्रदेश में उद्योगों की स्थापना के लिए सूक्ष्म, लघु और मध्यम उद्यमों को प्रदान की जा रही सहायता का ब्यौरा क्या है?

उत्तर

सूक्ष्म, लघु और मध्यम उद्यम राज्य मंत्री
(श्री भानु प्रताप सिंह वर्मा)

(क) और (ख): जी, हां, सूक्ष्म, लघु और मध्यम उद्यम मंत्रालय, खादी और ग्रामोद्योग आयोग (केवीआईसी) के माध्यम से गैर-कृषि क्षेत्र में देश भर में सूक्ष्म-उद्यमों की स्थापना के लिए प्रधान मंत्री रोजगार सृजन कार्यक्रम (पीएमईजीपी) का कार्यान्वयन कर रहा है।

पीएमईजीपी के अंतर्गत, सामान्य श्रेणी के लाभार्थी ग्रामीण क्षेत्रों में परियोजना लागत की 25% और शहरी क्षेत्रों में 15% मार्जिन मनी सब्सिडी प्राप्त कर सकते हैं। विशेष श्रेणियों के लाभार्थियों जैसे कि अनुसूचित जाति, अनुसूचित जनजाति, अन्य पिछड़ा वर्ग, अल्पसंख्यक, महिला, पूर्व सैनिक, दिव्यांग, पूर्वोत्तर क्षेत्र, पहाड़ी और सीमावर्ती क्षेत्रों आदि से संबंधित लाभार्थियों के लिए ग्रामीण क्षेत्रों में 35% और शहरी क्षेत्रों में 25% मार्जिन मनी सब्सिडी है। परियोजना की अधिकतम लागत विनिर्माण क्षेत्र में 50 लाख रु. और सेवा क्षेत्र में 20 लाख रु. है।

वर्ष 2014-15 से, 5.56 लाख सूक्ष्म-उद्यमों को 15,371.4 रु. की मार्जिन मनी सब्सिडी से सहायता प्रदान की गई जिससे 43.78 लाख लोगों के लिए रोजगार के अवसरों का सृजन हुआ है। इस अवधि के दौरान स्थापित कुल सूक्ष्म-उद्यमों का लगभग 80% अर्थात् 4.45 लाख सूक्ष्म-उद्यम ग्रामीण क्षेत्रों में है।

(ग) विगत 5 वर्षों और वर्तमान वर्ष के दौरान पीएमईजीपी के अंतर्गत उत्तर प्रदेश में रोजगार प्रदान करने के लिए उद्योगों की स्थापना हेतु एमएसएमई को प्रदान की जा रही सहायता का ब्यौरा अनुबंध में है।

दिनांक 22.12.2022 को उत्तर हेतु लोक सभा अतारांकित प्रश्न संख्या 2724 के भाग (ग) के उत्तर में उल्लिखित अनुबंध

विगत पांच वर्षों और वर्तमान वर्ष के दौरान उत्तर प्रदेश में उद्योगों की स्थापना के लिए पीएमईजीपी के अंतर्गत एमएसएमई को प्रदान की जा रही सहायता का ब्यौरा:

वर्ष	सहायता-प्राप्त इकाइयां	संवितरित मार्जिन मनी (एमएम) (लाख रु. में)	सृजित अनुमानित रोज़गार
2017-18	5432	16866.47	43456
2018-19	5243	19033.28	41944
2019-20	6118	21648.00	48944
2020-21	9994	32985.38	79952
2021-22	12594	41165.07	100752
2022-23 (दिनांक 30.11.2022 की स्थिति के अनुसार)	5851	20182.79	46808